

آئیے روزے کے قرآنی مطالب کو فرآن ہی کی روشنی میں سمجھنے کی کوشش کیجیے۔

تقویٰ اور روزہ

الصیام (یعنی روزوں) کا مطلبہ سورہ البقرہ کی آیات (۱۸۳ تا ۱۸۵) میں کیا گیا

ہے۔

ان آیات میں بتایا گیا ہے کہ روزہ آدمی میں "تقویٰ" کے جذبہ کو ابھارتا اور بیدار کرتا ہے۔ اس کے بعد اطلاع دی گئی ہے کہ رمضان ہی کے مینے میں چونکہ قرآن کے نزول کی ابتداء ہوئی، اس لیے مسلمانوں کو چاہیے کہ اس مہینے کو روزے کے ساتھ گزاریں۔

سوچنے کی بات یہ ہے کہ "تقویٰ" کا مطلب کیا ہے، روزے سے اس کا کیا تعلق ہے اور تقویٰ کے جس جذبہ کو روزہ ابھارتا اور جگاتا ہے، انسانی فطرت کے اس جذبہ سے قرآن کا کیا تعلق ہے؟

ایک مثال اپنے سامنے رکھ لیجیے۔ روشنی سے وہی مستفید ہو سکتا ہے جس کی پہنچی کی قوت آلاتشوں سے پاک و صاف ہو۔ اس مثال کے پیش نظر غور کیجیے، قرآن کیا ہے؟ آدمی کی آئینی زندگی کے قدرتی دستور اعمال ہی کا نام قرآن ہے۔ اسی طرح تقویٰ، جس کا ترجمہ عموماً پر ہیز یا ذور وغیرہ کے الفاظ سے کر دیا جاتا ہے، فطرت انسانی کے اس خاص رجحان کی تعبیر ہے جس نے آدمی کو آئین پسند بنادیا ہے۔ مطلب یہ ہے کہ جب تک جنون سے کسی کا دماغ ماؤف ہی نہ کیا ہو، ہر شخص یہ محسوس کرتا ہے کہ اعمال و افعال میں مطلق العنان بنا کر نہیں پیدا کیے گئے ہیں۔ یعنی جو جی میں آئے اسے کہہ گزریں، جسے چاہیں مار بیٹھیں، قتل کر دیں، جن کا مال چاہیں اڑالیں، سڑکوں پر نگے ہو کر ناچیں، تھرکیں۔ یہ یا اسی قسم کے بہت سے کام کرنے پر ہم آمادہ ہو جائیں تو انھیں کرو سکتے ہیں، لیکن اندر کی آواز ہمیں نوکتی ہے، ذرحدود میں رہنے کا تقاضا کرتی ہے۔ کچھ کام ایسے ہیں جو کیے جائیں اور کچھ ایسے بھی ہیں جو نہ کیے جائیں۔ یہ تقسیم ہمارے اعمال و افعال کا، اسی پوچھئے تو تقویٰ

ہی کے فطری جذبے کی پیداوار ہے۔

کون کون سے کام کرنے کے ہیں، اور کون سے نہ کرنے کے تفصیلات میں تو اختلاف ممکن ہے، لیکن ان دو حصول میں اعمال کی تقیم، انسان کا فطری احساس ہے۔ کسی شخص کے متعلق جو نہیں پتا چلتا ہے کہ اعمال و افعال کی حد بندی کے تقاضوں سے آزاد ہو گیا ہے، اس کے پاگل ہو جانے کا اعلان کر دیا جاتا ہے۔ اگر تقویٰ کی واقعی حقیقت یہی ہے جو عرض کی گئی، تو پھر کتنی آسانی کے ساتھ یہ بات سمجھ میں آتی ہے کہ قرآن کو یعنی آئینی زندگی کے قدرتی دستور اعمال کو پسرو دکرتے ہوئے، تقویٰ کے احساس کو چونکا نے والے اور جگانے والے عمل، یعنی روزے کی پابندی کا بھی ٹھیک اسی مہینے میں کیوں مکلف بنایا گیا، جس میں قرآن کے نزول کی ابتداء ہوئی۔ آئین و دستور کی پابندی کا مطالبہ باہر سے جن پر پیش ہو رہا تھا، ضرورت تھی کہ ان کے اندر بھی اس احساس اور جذبے کے اجاگر کرنے کا انتظام کیا جائے جس پر آدمی کی آئینی زندگی کا دار و مدار ہے۔

یہ ہے ”تقویٰ“ اور ”قرآن“ میں تعلق۔ گویا آئین کے ساتھ آئین پسندی کے جذبے کو بھی بیدار رکھنے کے بندوبست کیا گیا ہے۔ اب رہی یہ بات کہ آدمی میں آئین پسندی یعنی تقویٰ کا جو جذبہ فطرتا پایا جاتا ہے، اس کے ابھارنے اور اس کو تروتازہ رکھنے میں روزہ سے کیوں مدد ملتی ہے؟

اس کی وجہ بھی ظاہر ہے۔ سوچنے کی بات ہے کہ چوبیں گھنٹوں میں پار پار جس چیز کی ضرورت آدمی کو ہوتی ہو روزمرہ کی اسی ضرورت سے اچانک دست بردار ہو جانے پر آمادہ ہونے کا مطلب اس کے سوا اور کیا ہو سکتا ہے کہ آئینی حدود کے اندر اپنے آپ کو روک رکھنے کی پوری قوت اس کے اندر پائی جاتی ہے۔ سال کے گیارہ مہینوں میں جو کھارہ رہا تھا، پی رہا تھا، جنسی تقاضوں کی تکمیل پر جس کو کسی قسم کی روک ٹوک نہ تھی، وہی بارہویں مہینے میں اس امتحان میں کامیاب ہو کر نکلتا ہے کہ ساری چیزیں، جن کا گیارہ مہینوں میں عادی تھا، ان کو چھوڑ بیٹھا۔ آئینی جذبے کی مشق کی اس سے زیادہ بہتر صورت اور کیا ہو سکتی تھی۔

اب پڑھیں روزہ والی آئیوں کو۔ انصاف سے بتایا جائے کہ خود قرآن نے روزہ کے قانون کو نافر کرتے ہوئے جو کچھ اس کے متعلق بیان کیا ہے، دل آؤزی اور دل شیشی کی جتنی غیر معمولی خنکی اس

میں پائی جاتی ہے کیا عقل کے ناخن تراشوں کی تاویلیوں میں اس کے بعد کچھ بھی جان رہ جاتی ہے؟ اور بھی میں کہنا چاہتا ہوں کہ روزہ اور اس کے اسرار و حکم اور وجہ و مصالح کو سمجھنے کے لیے بجائے قرآن کے غیر قرآنی راہوں سے مدد لینے کی قطعاً حاجت نہیں۔

دوسرا مذاہب سے تعلق

ہوں سے مدد لینے کی قطعاً حاجت نہیں۔

روزے کے مطالے کو مسلمانوں پر عائد کرتے ہوئے گذشتہ ادیان و مذاہب کو مانے والی امتیوں کے ساتھ اپنے تاریخی رشتہ کا اعادہ گَمَّا ۗ كُعْبَ عَلَى الَّذِينَ مِنْ قَبْلِكُمْ کے الفاظ میں فرمایا گیا ہے۔

اس سے مسلمانوں میں یہ نفیا تی اثر پیدا ہوتا ہے کہ اس حکمِ الٰہی کا بار اٹھانے میں وہ تھا نہیں ہیں بلکہ جوانانی نہیں ان سے پہلے گزری ہیں وہ بھی اس میں ان کی شریک ہیں۔ اسی سے خود بخوبی بھی سمجھ میں آ جاتا ہے کہ روزے کا مطالبه کوئی ایسا مطالبه نہیں ہے کہ جسے بار سمجھا جائے۔ آخر جس کام کوتارخ کے نامعلوم زمانے سے انسانیت برداشت کرتی چلی آ رہی ہے اس کو بار اور بوجھ قرار دینے کے معنی ہی کیا ہو سکتے ہیں۔ گویا برداشت کے لحاظ سے یہ تجربہ کیا ہوا، جانچا اور پرکھا ہوا مل ہے سمجھا جائے تو یہ اشارہ بھی قرآن کے الفاظ سے ہمیں مل سکتا ہے۔

اسی کے ساتھ یہ بھی معلوم ہوتا ہے کہ جس طرح حیوانی ضرورتوں کے لیے حرارت، روشنی ہوا، پانی وغیرہ جیسی قدرتی امدادوں کا آدمی ہر زمانے میں ہر جگہ محتاج رہا ہے، یہی نوعیت قدرت کے ان قوانین کی بھی ہے جن کی پابندی کے بغیر انسان، انسان نہیں رہ سکتا۔ یہ جو فرمایا گیا ہے کہ ”اگلوں پر بھی روزہ فرض کیا گیا تھا“، تو اس سے یہ بھی سمجھا جاسکتا ہے کہ روزہ بھی قدرت کے ان ہی قوانین میں شریک ہے جن سے نماگلے بے نیاز ہو کر رہ سکتے تھے اور نہ پچھلے اس سے مستغنى ہو سکتے ہیں۔

یورپ و امریکہ کے علمی حلقوں میں آج کل مذاہب و ادیان کی تقید و تھیث کے سلسلے میں قابلی مطالعے کو سب سے زیادہ عالمانہ طریقہ سمجھا جاتا ہے۔ پہلے تو نہ ہی پیشہ دروں، یعنی پادریوں نے اس کام کو شروع کیا تھا۔ بعد کو ان ہی پادریوں کی اولاد دوسرا علی القاب اور

خطاب کے ساتھ اسی کام کو یہ رج اور تحقیق کے نام سے انجام دینے لگی۔ باور یہی کرایا جاتا ہے کہ تقدیم و تحقیق کی ان را ہوں میں کسی خاص مذہب یاد دین کی پاسداری خیانت اور علمی بد دینیتی بھی جائے گی۔ لیکن سارے پاپ دراصل کسی خاص مذہب کی تائید و حمایت ہی کے لیے بیلے جاتے ہیں۔

اس تقاضی مطالعہ میں مختلف ادیان و مذاہب اور ان کے پیش کرنے والے بزرگوں کی تحقیق و تفییض سے دامن ضرور آ لودہ ہوتا ہے۔ تحقیر و تفییض کے ان قصوں سے دلوں کو جو دکھ پہنچ جاتا ہے یا پہنچایا جاتا ہے دل آزاری کی جو آندھیاں چل پڑتی ہیں، ان کا رکنا یار و کناناممکن ہوتا ہے۔

اس بات میں غیروں سے نہ بھی شکایت ہے، اور نہ شکایت کا حق حاصل ہے۔ مگر مسلمانوں میں بھی دیکھ رہا ہوں کہ دعوت و تبلیغ کے قرآنی منیج خاص سے لاپرواہو کر، کچھ لوگ کچھ دلوں سے ان ہی باتوں کی حوصلہ افزائیوں میں مشغول ہیں جن سے تقاضی مطالعے اور اس طریقے کے سارے مقاصد اور زہریلے فتنوں کی نشوونما میں مدد مل رہی ہے۔ دیکھتا ہوں اور دل ہی دل میں گھٹتا ہوں، کڑھتا ہوں۔ قرآن سکھاتا ہے کہ بنی آدم کی جن جن نسلوں کو مسلمانوں سے پہلے، اپنے اپنے وقت میں انسانی زندگی کے قدرتی دستور العمل کا مخاطب و مکلف خالق کائنات نے بنایا تھا، ان سب سے مسلمانوں کا تاریخی رشتہ بکنذیب و تعلیط اور تحقیر و توہین کا نہیں، قطعاً نہیں؛ بلکہ تقدیم و توہین کا ہے۔ ایک ہی دیوان عشق کے ہم سبق، ہم سب کے سب ہیں، ایک ہی لاہوتی کا لمح سب کی تعلیم گاہ ہے، حقیقی معلم اور واقعی استاد بھی سب کا ایک ہی ہے اور بجز معمولی رو و بدلت کے اصولاً تسلیمی نصاب بھی الگوں اور پچھلوں کا اول سے آخر تک ایک ہی رہا ہے۔

قرآن نے اپنے ماننے والوں کی ذہنی تربیت ہی کچھ ایسے ڈھنگ سے کی ہے کہ ہمارے پیشوں مختارے پیشواؤ، ہمارے دینی بزرگ تمہارے دینی بزرگ۔۔۔ یہ تم کا سوال ہی مذہب اور دین کے دائرے میں ان کی نگاہوں کے سامنے سے ہٹ گیا ہے۔ اسی تربیت کا نتیجہ ہے کہ مسلمان دنیا کے مذہبی پیشواؤں اور بزرگوں کا جب ذکر کرتے ہیں تو سننے والا یہ تمیز نہیں کر سکتا کہ خود اپنے گھر کے بزرگوں کا ذکر کر رہے ہیں یا ان لوگوں کا جن کو یہودی اپنا پیغمبر یا عیسیٰ اپنے دین کی سب سے بڑی ہستی تسلیم کرتے ہیں۔ دراصل گھر اور باہر کے ای فرق کو مسلمانوں کا دینی احساس

پچھا تاتا ہی نہیں ہے۔

مسلمانوں پر روزے کو عائد کرتے ہوئے مجائے یہ فرمائے کہ مسلمانوں کے دین کا یہ کوئی امتیازی سرمایہ ہے، قرآن نے صاف لفظوں میں یہ اطلاع دی ہے کہ یہ کوئی نئی بات نہیں ہے، بلکہ پہلے بھی لوگ اسی کی پابندی کرتے چلے آئے ہیں۔

قرآن اگر یہ کہتا ہے کہ پھر ہے ہوؤں کو ملتا، اور اپنے بزرگوں کی راہ سے جوہٹ گئے ہیں اسی راہ پر ان کو واپس لانا، یہ بھی اس کا اساسی نصب العین ہے، تو روزہ کے بارے میں اس بیان کی تعبیر اور کیا کی جائے۔ میں تو یہی سمجھتا ہوں کہ دین کی دعوت میں لوگ دل آزاری کی راہوں کو چھوڑ کر قرآنی راستے پر اگر چلتے تو جن قوموں کی اسلام سے محرومی کی مدت، دراز سے دراز تر ہوتی چلی جا رہی ہے، بہت محصر ہو جاتی۔

ضرورت ہے کہ تقدیق و توثیق کے رشتے کے ساتھ ساتھ لوگوں کو سمجھایا جائے کہ گذشتہ ادیان و مذاہب کے جن پہلوؤں کی صحیح یا تکمیل کا کام قرآن نے انجام دیا ہے، اس کا صحیح مطلب کیا ہے۔ اسی موقع پر دیکھئے۔ رمضان ہی کے مہینے کو روزے کے لیے معین کرتے ہوئے، نزول قرآن کے ذکر میں یہ فرمایا گیا ہے: **بِيَنَاتٍ مِّنَ الْهُدَىٰ وَالْفُرْقَانِ** (البقرة: ۱۸۵) ہدایت کی کھلی اظہار ان الفاظ میں فرمایا گیا ہے: **بِيَنَاتٍ مِّنَ الْهُدَىٰ وَالْفُرْقَانِ** (البقرة: ۱۸۵) ہدایت کی کھلی باقتوں پر (قرآن مشتمل ہے)، اور الفرقان بھی ہے۔ مطلب بھی ہے کہ مذاہب و ادیان کے بیانات، یعنی واضح اور کھلے کھلے حقائق جنہیں عام طور پر لوگ جانتے ہیں، ان کے سوا قرآن الفرقان بھی ہے۔ یعنی پیروی آمیزوں اور خارجی آلاتشوں کو تمام مذاہب و ادیان سے جدا کرنا، سب کو پاک و صاف کرنا، یہ بھی قرآن ہی کا ایک پہلو ہے۔ اس لیے رمضان یا نزول قرآن کا مہینہ ان لوگوں کا بھی دینی مہینہ ہے جن کے پاس پہلے سے ہدایت کے بیانات نہ تھے اور جن کے پاس کسی نہ کسی شکل میں ہدایت کے یہ بیانات باقی رہ گئے تھے، ان کے لیے یہی رمضان اس لیے دینی مہینہ بن گیا کہ قرآن کے فرقانی پہلو سے استفادے کا موقع ان کو بھی ملا۔ یوں رمضان ساری انسانی نسلوں، خاندانوں اور قبیلوں کا دینی مہینہ بن جاتا ہے۔

بہرحال مجھے کہنا یہی ہے کہ قرآن جیسی خود مکتفی کتاب کی اشاعت و تبلیغ کے لیے، یا اس کی

تعلیمات کی توجیہ و تاویل کے لیے، غیر قرآنی ذرائع کی دست نگری کا نتیجہ یہ ہے کہ قرآن آگے تو
کیا بڑھتا، خطرہ پیدا ہو گیا ہے کہ کہیں (لا فعله اللہ) اس کا دائرہ گھٹ نہ جائے۔ اگرچہ یہ خطرہ
بھی صرف دلوں کے ایک وساۓ خطرے سے زیادہ اہمیت نہیں رکھتا۔

درود رہ میں پیغمبر

روزے کے متعلق یہ طریقہ تعبیر اختیار کیا گیا ہے کہ پہلے تو ایام معدودات، یعنی چند
گنے پہنے دن، روزہ فرض ہوا، اور بعد کو پھر رمضان کا مہینہ مقرر کر دیا گیا۔ یہ دونوں حصے ایک
دوسرے سے جدا سمجھے جاتے ہیں۔ لیکن مجھے ایسا محسوس ہوتا کہ یہ دونوں دو مستقل مطابق نہیں
ہیں۔ رمضان ہی کے مہینے کو روزے کے حکم کی تفصیل کا مہینہ مقرر کرنا مقصود تھا، لیکن اسی مقصد کو پہلے
عام الفاظ میں ادا کیا گیا۔— یعنی بڑی مدت روزے کے لیے نہیں بلکہ ”چند گنے پہنے دن“ کی حد
تک اس عمل میں مسلمانوں کو مشغول ہونا پڑے گا۔— پھر ان ہی گنے پہنے دنوں کی تفصیل یہ کی گئی
کہ وہ رمضان کا مہینہ ہے۔ یہ یسری کیوضاحت ہے۔

روزہ کی یہ حقیقت قبل غور ہے کہ سب سے زیادہ آدمی جن چیزوں کا عادی ہوتا ہے،
روزے کی وجہ سے اپنی اسی دوامی عادت سے دست برداری کی مشق پیدا ہوتی ہے۔ ڈاچہ یہ ہے
کہ دین ہو یاد نیا، زندگی کے تمام شعبوں میں اس مشق سے یہ مدد ملتی ہے کہ عادت کے خلاف کسی
قسم کی مشکلات سے دوچار ہونے کا موقع سامنے آجائے تو روزے کی مشق ان مشکلات کو درہ
روزہ رکھنے والوں کے لیے آسان بنادیتی ہے۔ اسی لیے جن رعایتوں اور جن شروط کے ساتھ
روزہ کا مطالبه واجب کیا گیا ہے، ان ہی کو دیکھ کر تم یہ سمجھ سکتے ہو کہ مشقت اور دشواری میں بنتا
کرنے کا ارادہ نہیں کیا گیا ہے، بلکہ ہس کے مقابلے میں، روزے کی مشق سے زندگی کی عام
مشکلات میں مدد ملتی ہے۔ خصوصاً قمری مہینے کی وجہ سے ہر موم اور سال کے ہر حال میں روزہ
رکھنے کی عادت سہولت کے دائرے میں جس وسعت کو پیدا کرتی ہے، اور مشقت کی برداشت کی
قوت کو بڑھاتی ہے، اس کو دیکھتے ہوئے یہی کہا جاسکتا ہے کہ روزے سے آسانی پیدا کرنے
کا ارادہ کیا گیا ہے۔

شکر اور روتا قی متعلق

انسانیت ہدایت کے جس نظام کی پابندی کر کے اپنے صحیح انجام تک پہنچ سکتی ہے، یقیناً اس کا علم ساری انسانی نعمتوں میں سب سے بڑی نعمت ہے۔ روزہ اس غیر معمولی، انمول نعمت سے سرفراز فرمانے والے کی بڑائی کے اقرار کی بہترین عملی شکل ہے کہ آدمی سب سے زیادہ جن چیزوں کا رسیا اور عادی ہے، ہر ایک کوٹھکر اکار اس بڑے کے حکم کی تقلیل کے لیے کھڑا ہو جاتا ہے۔ ”تاکہ بڑائی کرو اللہ کی، اس نعمت کے مقابلہ میں کہ تمہاری رہنمائی اس نے کی“۔

حق تو یہ ہے کہ زندگی بھر جو ہمیں کھلاتا پلاتا رہتا ہے اور طرح طرح کی نعمتوں سے نوازتا ہے، آدمی کا جی چاہتا ہے کہ اس کی نعمتوں کا شکر ادا کرے۔ کوئی شکر نہیں کہ شکر اور گن گانے کی صورتیں یہ بھی ہیں کہ زبان سے شکر کے الفاظ ادا ہوتے ہوں، یادل میں تشكرا و اعنان کے جذبات پیدا ہوں۔ لیکن کھلانے پلانے والے کے شکر کی یہ شکل۔۔۔ جتنی دیر کے لیے کھانا چھوڑ دینے کا حکم کھلانے والے پلانے والے نے دیا، اتنی دیر کے لیے ہم اس کو چھوڑ بیٹھیں۔۔۔ حق تو یہ ہے کہ زبان اور دل والے شکر یوں سے شکر کا یہ عملی قالب، خود شکر کرنے والوں ہی کے لیے زیادہ اطمینان بخش ہے۔ اس کی طرف آخر میں ”تاکہ تم شکر ادا کرو“ کے الفاظ سے اشارہ فرمایا گیا تھا۔

”جب تجھ سے پوچھیں میرے بندے میرے متعلق، تو میں قریب ہوں، جواب دیتا ہوں پکارنے والے کی پکار کا“۔ اس آیت سے پہلے بھی روزے کا ذکر ہے اور اس کے بعد بھی۔ حق میں اس آیت کا ہونا یقیناً بلا وجہ نہیں ہو سکتا۔

بظاہر بھی خیال گزرتا ہے کہ حق تعالیٰ کے حکم کے مطابق جب بندہ پسندیدہ عادتوں سے دستبردار ہو کر اپنے پیدا کرنے والے کی خوشی اور اسی کی مرضی کے مطابق اپنی خوشی اور اپنی مرضی کو بنادیتا ہے تو روزہ کے زمانے میں روزہ دار کا خالق کائنات کے ساتھ اس وفاقی تعلق کو قرآن بتانا چاہتا ہے، معمولی حال نہ سمجھنا۔ منطقی طور پر یوں ترتیب قائم کی جائے کہ ساری کائنات حق تعالیٰ کی مرضی کے مطابق چل رہی ہے۔ انسان جب اسی عالمگیر مرضی کے مطابق اپنے آپ کو کر لیتا ہے تو اس خاص حال میں عالم کا ہر قانون، انسان کی مرضی کی مطابقت کے لیے تیار ہو جاتا ہے، یعنی اس کی ہر دعا کو حق تعالیٰ قبول فرماتے ہیں۔ آپ ہی بتائیے اس کے سوا وسری تو قیمی کیا کی جاسکتی ہے؟

(ترجمان القرآن - فروری ۱۹۵۴ء)



(اخذ و تخلیص: خرم مراد)